

তে এতে বৈষ্ণবসন্তো। মহত্বেন সম্মাত্রত্বেন চ বিভিন্ন নির্দিষ্টাঃ। সম্মাত্রভেদ-
 তারতম্যঞ্চাত্ৰ যদবিবিক্তং তদ্বক্তিত্তেদনিরূপণে পুরতো। বিবেচনীয়ম্। অত্বে তু
 সগোষ্ঠ্যাপেক্ষয়া বৈষ্ণবাঃ। তত্র কশ্মিষু তদপেক্ষয়া যথা স্কান্দে মার্কণ্ডেয়ভগীরথ-
 সংবাদে—ধর্মার্থং জীবিতং যেষাং সন্তানার্থঞ্চ মৈথুনম্। পচনং বিপ্রমুখ্যার্থং জ্যেষ্ঠাস্তে
 বৈষ্ণবা নরাঃ ॥ ইত্যাদি। তত্র শ্রীবিষ্ণুজ্ঞাবুদ্ধ্যে তত্তৎ ক্রিয়ত ইতি বৈষ্ণবপদেন
 গম্যতে। শ্রীবিষ্ণুপুরাণে চ—ন চলতি নিজবর্ণধর্মতো। যঃ সমমতিরাত্ত্বহৃদ্বিপক্ষপক্ষে।
 ন হরতি ন চ হস্তি কিঞ্চিচ্ছৈঃ স্থিতমনসং তমবেহি বিষ্ণুভক্তমিতি। তদর্পণে তু
 স্ততরামেব বৈষ্ণবত্বম্। যথা পাদে পাতালখণ্ডে বৈশাখমাহাত্ম্যে—জীবতং যন্ত
 ধর্মার্থে ধর্মো হর্যর্থ এবচ। অহোরাত্রাণি পুণ্যার্থং তং মত্বে বৈষ্ণবং জনমিতি।
 তথৈব শৈবেষু তদপেক্ষয়া যথা বৃহন্নারদীয়ে—শিবে চ পরমেশানে বিষ্ণো চ পরমাত্মনি।
 সমবুদ্ধ্যা প্রবর্তন্তে তে বৈ ভাগবতোত্তমাঃ ॥ ইতি ॥ শৈবগোষ্ঠীষু ভাগবতোত্তমত্বং
 তত্রৈব প্রসিদ্ধমিতি তথোক্তম্। বৈষ্ণবত্বেন তন্নিন্দেব—যন্ত নারায়ণং দেবং ব্রহ্ম-
 রূপাদিদৈবতৈ। সমস্তনৈব বীক্ষেত স পাষণ্ডী ভবেৎ ধ্রুবমিতি। তদেবং তেষাং
 বহুভেদেষু সংস্থ তেষামেব প্রভাবতারতম্যেন রূপাতারতম্যেন ভক্তিবাসনাভেদ-
 তারতম্যেন সংসঙ্গাৎ কালশৈত্ব্যস্বরূপবৈশিষ্ট্যাভ্যাং ভক্তিরূদয়তে। এবং জ্ঞানিসঙ্গাচ্চ
 জ্ঞানং জ্ঞেয়ম্। তত্র যতপি অকিঞ্চনা ভক্তিরভিধেয়েতি তৎ কারণত্বেন সত্ত্বস্তম্ভ
 এবাভিধেয়ে সতি ভক্তোহপি স এব লক্ষিতব্যঃ, তথাপি তত্তৎপরীক্ষার্থমেব তত্তদনুবাদঃ
 ক্রিয়তে। তত্র প্রথমং তাবৎ তত্তৎসঙ্গাজ্ঞাতেন তত্তচ্ছূদ্ধাতত্তৎপরম্পরাকথারূচ্যাদিনা
 জাতভগবৎসামুখ্যাস্ত তত্তদনুসঙ্গেনৈব তত্তত্ত্বজনীয়ে ভগবদাবির্ভাববিশেষে তত্ত্বজনমার্গ-
 বিশেষে চ রুচির্জায়তে। ততশ্চ বিশেষবুভুৎসায়্যং সত্যং ভেদেকতোহনেকতো বা
 শ্রীগুরুত্বেনাশ্রিতাং শ্রবণং ক্রিয়তে। তচ্চোপক্রমোপসংহারাদিভিরর্থাবধারণম্।
 পুনশ্চাসম্ভাবনাবিপরীতভাবনাবিশেষবতা স্বয়ং তদ্বিচাররূপং মননমপি ক্রিয়তে। ততো
 ভগবতঃ সর্বস্মিন্বেবাভির্ভাবে তথাবিধোহসৌ সদা সর্বত্র বিরাজত ইত্যেবংরূপা
 শ্রদ্ধা জায়তে। তত্রৈকস্মিন্বেবস্বনয়া প্রথমজাতয়া রূচ্যা সহ নিজাভীষ্টদানসামর্থ্যাচ্ছতি-
 শয়বতানির্দারণরূপত্বেন সৈব শ্রদ্ধা সমুল্লসতি। তত্র যতপ্যেকত্রৈবাতিশয়িতাপর্য্যবসানং
 সম্ভবতি, ন তু সর্বত্র, তথাপি কেষাঞ্চিৎ ততো বিশিষ্টশ্চ অজ্ঞানাদন্যত্রাপি তথা
 বুদ্ধিরূপা শ্রদ্ধা সম্ভবতি। এবং ভজনমার্গবিশেষশ্চ ব্যাখ্যাতব্যঃ। তদেবং সিদ্ধে
 জ্ঞানে বিজ্ঞানার্থং নিদিধ্যাসনলক্ষণতত্ত্বপাসনমার্গভেদোহনুষ্ঠীয়তে। ইত্যেবং বিচার-
 প্রধানানাং মার্গো দর্শিতঃ। রুচিপ্ৰধানানাস্ত ন তাদৃগ্, বিচারাপেক্ষা জায়তে, কিন্তু
 সাধুসঙ্গলীলাকথাশ্রবণরুচিশ্রদ্ধাশ্রবণাত্মবৃত্তিরূপ এবাসৌ, যথা শুক্ৰযোঃ শ্রদ্ধাধানশ্চ
 ইত্যাদিনা পূর্বং দর্শিতঃ, সতাং প্রসঙ্গান্নম বীর্য্যসংবিদ ইত্যাদৌ চ দ্রষ্টব্যঃ। শ্রীতি-
 লক্ষণভক্তীচ্ছূনাস্ত রুচিপ্ৰধান এব মার্গঃ শ্রেয়ান্, নাজাতরুচিনামিব বিচারপ্রধানঃ।
 যথোক্তং শ্রীপ্রহ্লাদেন, নৈতে গুণানগুণিনো মহদাদয়ো যে সর্বের মনঃ প্রভৃতয়ঃ
 সহদেবমর্ত্যাঃ। আত্মস্ববস্ত উরুগায় বদন্তি হি ত্বামেবং বিবিচ্য স্তুধিয়ো বিরমন্তি
 শব্দাং ॥ তত্তেহহঁতম নমঃস্তুতিকর্মপূজাঃ কর্মস্বতিশ্চরণয়োঃ শ্রবণং কথায়াম্। সংসেবয়া